

ततोऽवनेजनन्द्यात् संस्मरन् गोचरनामनी ॥  
 तिलवर्षिर्मधुचोरेः सञ्चितं तप्तमेव हि ।  
 दद्यात् प्रेताय पिण्डान् दक्षिणाभिमुखस्थितः ॥  
 फलमूलगुडचौरतिलमिश्रान् कुत्रचित् ।  
 अर्थः पुण्येक्षया दीपैर्धर्मस्तोत्रैः सुशीतलैः ॥  
 ऊर्णातनुमयैः शुद्धैर्वापिभिः पिण्डमर्चयेत् ।  
 प्रयाति यावदाकाशं पिण्डादासमयी शिखा ॥  
 तावत् संमुखस्तिष्ठेत् सर्वं तोये ततः क्षिपेत् ।  
 दिवसे दिवसे देयः पिण्ड एवं क्रमेण तु ॥  
 सद्यःशौचैः पि दातव्याः सर्वेऽपि युगपत्तथा ।  
 जहाशौचैः प्रदातव्याः प्रथमे लोके एव हि ॥  
 द्वितीयेऽहनि चत्वारस्तृतीये पञ्च चैव हि ।  
 एकस्तोयाञ्जलिस्त्वेवं पाचमेकश्च दीयते ॥  
 द्वितीये द्वौ तृतीये त्रीन् चतुर्थे चतुरस्तथा ।  
 पञ्चमे पञ्च षष्ठे षट् सप्तमे सप्त एव च ॥  
 अष्टमेऽष्टौ च नवमे नवैव दशमे दश ।  
 येन स्युः पञ्चपञ्चाशत्तोरयाञ्जलयः क्रमात् ॥  
 तोयपात्राणि तावन्ति संयुक्तानि जलादिभिः ॥”  
 इति शुद्धितत्त्वम् ॥ \* ॥  
 गयायामात्मपिण्डदानप्रमाणं यथा,—  
 “स्वकर्म्मधर्मयोगेन धनसुखावचं बहु ।  
 उपार्जयित्वा प्रययौ गयातीर्थमनुत्तमम् ॥  
 पिण्डनिर्वपणं तत्र प्रेतानामनुपूर्वशः ।  
 चकार सपितृयाश्च दायादानामनन्तरम् ॥  
 आत्मनश्च महाबुद्धिर्महावेद्यां तिलैर्विना ।  
 पिण्डनिर्वपणं चक्रे तथान्येषाञ्च गोत्रिणाम् ॥  
 एवं प्रदत्तेष्वथ वै पिण्डेषु प्रेतभावतः ।  
 विसृज्यास्ते हि ज्ञेयाः ब्रह्मलोकं ततो गताः ॥”  
 इति वामने ७६ अध्यायः ॥  
 पिण्डकं, क्ली, ( पिण्ड इव कायतीति । कै + कः । )  
 बोलम् । पिण्डमूलम् । इति राजनिर्घण्टः ॥  
 ( गोलः । यथा, सुश्रुते शारीरस्थाने ३ अध्याये ।  
 “तृतीये ( मासि ) हस्तपादशिरसां पञ्च  
 पिण्डकानि वर्तन्तेऽङ्गप्रत्यङ्गविभागश्च स्रक्ष्यो  
 भवति ॥” )  
 पिण्डकः, पुं, ( पिण्ड इव कायतीति । कै + कः । )  
 सिङ्गनामगन्धद्रवम् । इत्यमरः । ११ । ६ । १२८ ॥  
 ( बोलः । अस्य पर्यायो यथा,—  
 “विद्वान् गोलः पिण्डकश्च पिण्डोबोली रसोरसः ॥”  
 इति वैद्यकरत्नमालायाम् ॥ )  
 पिण्डाचः । इति त्रिकाण्डशेषः ॥ पिण्डालुः ।  
 इति राजनिर्घण्टः ॥ ( अस्य गुणा यथा,—  
 “पिण्डको वातलः क्षीघ्रो ग्राही दृष्यो महा-  
 गुरुः ॥”  
 इति भावप्रकाशस्य पूर्वखण्डे प्रथमे भागे ॥  
 पिण्ड + खार्थं कन् । कवलः । यथा, हरिवंशे ।  
 भविष्यपर्वणि । १० । २१ ।  
 “पयःपावं तथा कुर्वन् भक्षयन् दधिपिण्ड-  
 कम् ॥” )  
 पिण्डकन्दः, पुं, ( पिण्डाकारः कन्दः । ) पिण्डालुः ।  
 इति राजनिर्घण्टः ॥ ( पिण्डालुशब्देऽस्य विशेषो  
 ज्ञातव्यः ॥ )

पिण्डखर्जूरः, पुं, ( पिण्डवत् खर्जूरः । ) खनाम-  
 ख्यातखर्जूरः । तत्पर्यायः । राजजम्बूः २  
 पिण्डो ३ । इति जटाधरः ॥  
 पिण्डखर्जूरी, स्त्री, ( पिण्डखर्जूर + स्त्रियां ङीष् । )  
 पिण्डखर्जूरः । तत्पर्यायः । दीप्या २ खपिण्डा  
 ३ मधुरश्रवा ४ फलपुष्पा ५ खादुपिण्डा ६  
 हयभक्षा ७ पिण्डखर्जूरिका ८ । अस्या गुणाः ।  
 गौल्यत्वम् । हिमत्वम् । पितृदाहार्तिश्वासधम-  
 नाशिलम् । वीर्यवृद्धिदलम् । इति राज-  
 निर्घण्टः ॥ अपि च ।  
 “पिण्डखर्जूरिका लब्धा सा देशे पश्चिमे भवेत् ।  
 खर्जूरी गोस्नाकारा परादृष्टौपादिहागता ॥  
 जायते पश्चिमे देशे सा होहोरेति कीर्तते ।  
 खर्जूरीचित्तं श्रौतं मधुरं रसपाकयोः ॥  
 स्निग्धं रुचिकरं हृद्यं चतुर्दशरं गुरु ।  
 तर्पणं रक्तपित्तं पुष्टिविदग्धिशुक्रदम् ॥  
 कोष्ठमारुतक्षयं वान्तिवातकफापहम् ।  
 ज्वराभिघातक्षतृष्णाकासश्वासनिवारकम् ॥  
 मदनृच्छामरुतपित्तमद्योदभूतगदान्तकम् ।  
 महद्भिज्ज गुणैरेषा स्वल्पखर्जूरिका स्मृता ॥  
 खर्जूरीतरुतोयन्तु मदपित्तकरं भवेत् ।  
 वातश्लेष्महरं रुच्यं दीपनं बलशुक्रलम् ॥”  
 अथ पिण्डखर्जूरीभेदः ।  
 “सुनेपाली तु मृदुला दलहीनफला च सा ।  
 सुनेपाली श्रमभ्रान्तिदाहृच्छर्मापित्तहृत् ॥”  
 इति भावप्रकाशे पूर्वखण्डे १ भागे ॥  
 पिण्डगोसः, पुं, ( पिण्डवत् संहतो गोसः । ) गन्ध-  
 रसः । इत्यमरटीकायां रमानाथः ॥  
 पिण्डतेलकः, पुं, ( पिण्डवत् तेलं यस्य । कप् । )  
 तुरस्कः । इति राजनिर्घण्टः ॥  
 पिण्डः, पुं, ( पिण्डं ददातीति । दा + कः । )  
 पिण्डदानकर्त्ता । यथा,—  
 “लेपभाजश्चतुर्धाद्याः पित्राद्याः पिण्डभागिनः ।  
 पिण्डः सप्तमस्तोषां सापिण्डां सामपौरुषम् ॥”  
 इति शुद्धितत्त्वम् ॥  
 अपि च ।  
 “गाङ्गेनेह परां विडिं प्राप्यन्ते वारिणा नराः ।  
 पैत्र्याः पश्चात् क्रियाः कार्याः सर्वान्धैर्वैर्ह-  
 देहिकाः ॥  
 क्रियां करोति यः पूर्वां पितॄणां यश्च पिण्डः ।  
 प्रायश्चित्तमचीर्यं तत् प्रायश्चित्ती भवेत् सः ॥”  
 इत्यभिपुराणम् ॥  
 पिण्डपदं, क्ली, ( पिण्डस्य संहतस्य पदम् । ) अङ्ग-  
 विशेषः । यथा,—  
 “रूपाङ्गकेर्विनिहतो भवनस्य नव्यः  
 कर्त्तुः खण्डमिह युगशरेकनिष्ठम् ।  
 एकौजतं रसनिशाकरयुग्मसुक्त-  
 शेषं ततो भवति पिण्डपदं गृह्यम् ॥  
 रूपाङ्गकेरेकाशीत्या विनिहतः पूरितः भवनस्य  
 नव्यः दीर्घप्रस्तारमिलितहस्ताः खण्डं तत्-  
 संख्यानं युगशरेकनिष्ठं द्विपञ्चाशदुत्तरशत-  
 पूरितं एकौजतं पूर्वोक्तेण मिलितं रसनिशा-

करयुग्मसुक्तशेषं वोड्ग्राधिकदिशतद्गतावशिष्टं  
 तत् संख्यानं पिण्डपदसंज्ञं गृह्यम् भवति ॥”  
 इति च्योतिस्तत्त्वम् ॥  
 पिण्डपादः, पुं, ( पिण्ड इव पादो यस्य । ) हस्तौ ।  
 इति त्रिकाण्डशेषः ॥  
 पिण्डपुष्पं, क्ली, ( पिण्ड इव पुष्पं पुष्पगुच्छो यस्य । )  
 अशोकपुष्पम् । ( कचित् पुं । यथा,—  
 “अशोको हेमपुष्पश्च वज्रलस्तान्प्रपन्नः ।  
 कङ्कलिः पिण्डपुष्पश्च गन्धपुष्पो नटस्तथा ॥”  
 इति भावप्रकाशस्य पूर्वखण्डे प्रथमे भागे ॥ )  
 जवापुष्पम् । पद्मपुष्पम् । इति मेदिनी । पे, २७ ॥  
 तगरपुष्पम् । इति शब्दरत्नावली ॥  
 पिण्डपुष्पकः, पुं, ( पिण्डपुष्पमिव प्रतिष्ठितः । “इवे  
 प्रतिष्ठितौ ॥” ५।१।६६ । इति कन् । ) वास्तुकम् ।  
 इति शब्दमाला ॥ ( वास्तुकशब्देऽस्य गुणादयो  
 ज्ञातव्याः ॥ )  
 पिण्डफला, स्त्री, ( पिण्ड इव फलं यस्याः । )  
 कटुतुम्बी । इति जटाधरः ॥ ( यथा,—  
 “खिन्नस्य विस्त्रापनमेव कुम्भ्या-  
 दङ्गुल्लोहोपलवेषुदण्डैः ॥  
 विकङ्कतारवधकाकानन्तौ  
 काकादनीतापसहस्रमूलैः ।  
 आलेपयेत् पिण्डफलार्कभागौ  
 करञ्जकालामदनैश्च विद्वान् ॥”  
 इति सुश्रुते चिकित्सितस्थानेऽष्टादशेऽध्याये ॥ )  
 पिण्डबीजकः, पुं, ( पिण्डवत् बीजानि यस्य । कप् । )  
 कर्णिकारवृक्षः । इति राजनिर्घण्टः ॥ ( कर्ण-  
 कारशब्दे विवृतिरस्य ज्ञातव्या ॥ )  
 पिण्डसुस्ता, स्त्री, ( पिण्डवत् सूता सुस्ता । )  
 नागरसुस्ता । इति राजनिर्घण्टः ॥  
 पिण्डमूलं, क्ली, ( पिण्डमिव मूलमस्य । ) गर्जरम् ।  
 मूलकभेदः । तत्पर्यायः । गजाङ्गम् २ पिण्ड-  
 कम् ३ पिण्डमूलकम् ४ । अस्य गुणाः । कटु-  
 त्वम् । उष्णत्वम् । गुल्मावातादिदोषनाशिलम् ।  
 इति राजनिर्घण्टः ॥  
 पिण्डलः, पुं, ( पिण्डं संहतौ + बाहुलकात् कलच् । )  
 सेतुः । इति द्वावावली । १२६ ॥  
 पिण्डसः, पुं, ( पिण्डेन परदत्तयोसेन सनोति  
 जीवतीति । सन + डः । ) भिक्षाश्री । भिक्षो-  
 पजीवी । इति शब्दमाला ॥  
 पिण्डा, स्त्री, ( पिण्ड + टाप् । ) पिण्डायसम् । कस्तूरी-  
 भेदः । सा कुलस्थिकातः कियत्सूला । इति  
 राजनिर्घण्टः ॥ वंशपत्री । इति भावप्रकाशः ॥  
 पिण्डातः, पुं, ( पिण्ड इव अतति साहस्रमनुकरो-  
 तीति । अत + अच् । ) सिङ्कः । इति रत्न-  
 माला ॥  
 पिण्डार्धं, क्ली, ( पिण्डवत् आर्धं मेघजलसम्बन्धि-  
 त्वम् । ) घनोपलः । इति शब्दमाला ॥  
 पिण्डायसं, क्ली, ( पिण्डं संहतमायसम् । )  
 तीक्ष्णायसम् । इति राजनिर्घण्टः ॥  
 पिण्डारं, क्ली, ( पिण्डं संहतमृच्छतीति । ऋ +  
 “कर्मण्यण्” ३।२।१ । इत्यण् । ) फल-